

ماہرین ادویات کے پیشہ ورانہ انتخابات میں سرکاری اختیارات کے غیر قانونی استعمال اور دھاندلی کا تحقیقی جائزہ۔

پروفیسر ڈاکٹر طہ نذیر
B.Pharm., M.Phil., Ph.D

سرپرست اعلیٰ فارماسٹٹ الائنس۔ پاکستان فارماسٹٹ اسوسی ایشن

T.: +92 321 222 0885; E.: tahanazir@yahoo.com

آج کے اس حساس اور کٹھن عنوان پر قلم کشائی یقیناً بہت احتیاط کا تقاضا کرتی ہے۔ ہم نہ اس پر بولنا چاہتے تھے نہ ہی کچھ لکھنے کا ارادہ تھا۔ مگر یہاں کچھ ایسے تلخ محرکات آڑھے آگئے کہ نہ چاہتے ہوئے بھی لب کشائی ضروری ہوگئی۔ چنانچہ ہم صرف چند ایسے حقائق سے فارماسٹٹ برادری کو خصوصی اور پوری قوم کو عمومی آگاہی فراہم کریں گے۔ جو تلخ ضرور ہیں مگر ان کی افادیت سے کسی کو انکار نہیں ہوگا۔ ان حقائق کو مجموعی طور پر ہم اکثر "مصلحتاً" نظر انداز کرتے ہیں۔ اس مصلحت سے مراد ذاتی کمزوری، شخصی بزدلی، کسی چاہنے والے کی بدنامی یا فتنہ فساد کے برپا ہونے کا اندیشہ ہے۔ پھر ان سب سے بڑھ کر عمر کے اعتبار سے بزرگ شخصیات کا احترام اور ان کا کسی نہ کسی حوالے سے پیشہ فاریسی کی خدمات کا اعتراف بھی آڑے آتا ہے۔ مگر اب ان تمام خدشات کو ایک طرف کرتے ہوئے ہمیں جرأت کا مظاہرہ کرنا ہوگا۔ حالات ایسی نوبت پر آچکے ہیں کہ حقائق کی پردہ کشائی ہو جانی چاہیے۔ ورنہ پیشہ فاریسی کا مقام جوں کا توں ہی رہے گا۔ نہ مسائل حل ہونگے نہ ملکی قومی ادویاتی معیار بہتر ہوگا۔ نہ اس پیشے سے منسلک افراد کی ہنرمندی، معیار زندگی اور حیثیت و وقعت میں بہتری کی امید کی جاسکے گی۔ اور پھر ان سب سے بڑا اور قوی محرک جو اس تحریر کی وجہ بنا۔ وہ فکر آخرت اور حساب محشر ہے۔ اس فانی زندگی سے ابدی زندگی کا سفر ہے۔ جہاں علم و دانش، جوانی و توانائی، اسباب و وسائل اور عقل و فکر کی پرورش ہونی ہے۔ چنانچہ ہمیں پوری دیانتداری کا مظاہرہ کرنا ہوگا۔ اللہ کی تمام تر عنایات کے ساتھ انصاف اور اس کی نعمتوں کا شکر کرنا ہوگا۔ ذاتیات و شخصیات سے ماورا ہو کر حالات و واقعات کا جائزہ پیش کرنا ہوگا۔ حقائق و دلائل کی راہ اپناتے ہوئے بہترین انداز میں اپنی بات کرنی ہوگی لیکن پھر بھی کسی دوست کی دل آزاری پر ہم پیشگی معذرت چاہیں گے۔

احباب گرامی! پیشہ ورانہ تنظیموں اور تجارتی گروہوں کا بنیادی مقصد اپنے پیشہ اور اس سے منسلک افراد کے تحفظ و ترقی کو یقینی بنانا ہے۔ لیکن اگر یہ مقاصد حاصل نہ ہو رہے ہوں۔ تو یقیناً تحقیقی جائزہ لینے، راستے میں حائل رکاوٹوں کی نشاندہی کرنے اور نشان منزل کی شناخت کرنے میں کوئی حرج نہیں۔ اگر ہم اپنی گزشتہ پچیس سالہ تاریخ پر سرسری نگاہ ڈالیں تو ہمیں پاکستان کی

واحد قانونی اور سرکاری پیشہ ورانہ تنظیم پاکستان فارماسٹ ایسوسی ایشن (PPA) پر "پروفیشنل گروپ" کے نام سے ایک مخصوص گروپ بلا شرکت غیرے حکمران دکھائی دیتا ہے۔ اور حیرت کی بات یہ ہے کہ ان دو دہائیوں کے دوران کسی بھی عہدے پر، کسی اور گروپ کا کوئی ایک فرد بھی کامیاب نہیں ہو سکا۔ اس گروپ کو بنانے اور چلانے والے اکثر و بیشتر افراد پنجاب ہیلتھ ڈیپارٹمنٹ یا مرکزی وزارت صحت (DRA) کے افسران ہیں اور بظاہر ان کا کسی بھی بڑی سیاسی جماعت سے کوئی تعلق نہیں اور بہت زیادہ امکان ہے کہ یہ گروہ اپنے مالی مفادات کے تحفظ، سرکاری اختیارات کی وسعت، قیادت کی مراعات کے حصول اور پیشہ ورانہ مرتبہ و مقام کے حصول کچھ بدمدیاتی ودھاندلی کا ارتکاب کرتا ہے۔ جو فارمیسی کونسل کے توسط سے ملک کے ادویاتی تعلیمی اداروں پر اثر انداز ہوتا ہے۔ ڈرگ رجسٹریشن اور ریگولیشن کے اداروں کے ذریعے فارماسیوٹیکل کمپنیوں پر اپنے غیر قانونی اور بدعنوانی پر مشتمل فیصلے ٹھوستا ہے۔ صوبائی محکمہ صحت خصوصاً پنجاب ہیلتھ ڈیپارٹمنٹ کے منسلک ڈرگ انسپکٹر، ڈرگ کنٹرولر اور کوالٹی کنٹرولر آفیسر کو بروئے کار لاتے ہوئے سرکاری اختیارات کا غیر قانونی، مکروہ اور مجرمانہ استعمال کرتے ہیں۔ یقیناً ایسے غیر جمہوری و غیر قانونی طریقہ کار سے ایک کمزور بے توقیر، بے حیثیت اور کھوکھلی قیادت ہی سامنے آسکتی ہے۔ جس کی بہترین مثال حالیہ پی پی اے (PPA) کے الیکشن 2014ء کے نتیجے میں معرض وجود میں آنے والی بظاہر منتخب قیادت ہے۔ جو کبھی آداری ہوٹل میں کسی پروگرام کا انعقاد کرتی ہے۔ کبھی پرل کا ٹیننٹل ہوٹل میں فنکشن ہوتا ہے۔ کبھی PPA ہاؤس میں بڑے کھانے (Grand Dinner) کا اہتمام کیا جاتا ہے۔ کبھی کسی پرائیویٹ تعلیمی ادارے میں لوگوں کی آنکھوں میں دھول جھونکنے کے لیے کوئی تربیتی سیشن (Session) کیا جاتا ہے۔ اور کبھی یہ لوگ لاہور جج خانہ کلب میں جلوہ افروز ہوتے ہیں۔ حالانکہ یہ انہیں بھی پتہ ہے کہ اس سارے دھندے بازی سے نہ فارماسٹ برادری کے مسائل حل ہو سکتے ہیں نہ ہی ہم ملک و قوم کے لیے معیاری، ادویاتی سہولیات فراہم کر سکتے ہیں۔

محترم ساتھیو! حالیہ PPA کے الیکشن 2014-16 میں پروفیشنل گروپ نے پورے پاکستان میں 100% کامیابی حاصل کی۔ جو بذات خود ان کے سرکاری اختیارات کے غیر قانونی استعمال کا منہ بولتا ثبوت ہے۔ اس کا بینہ کے 41.66% منتخب نمائندے سرکاری افسران ہیں۔ جبکہ جناب (مرکزی) صدر محترم سندھ گورنمنٹ میں ڈرگ کنٹرولر ہیں۔ 25% ادویاتی تنظیم یا ڈرگ ریگولیشن اور 20.83% تعلیمی اداروں کے اساتذہ ہیں۔ چنانچہ مرکزی PPA پر ہیلتھ ڈیپارٹمنٹ اور ڈرگ ریگولیشن کے افسران مسلط ہیں۔ جن کے انداز تکلم،، شان بے نیازی اور جاہ و جلال سے یہ بات آسانی سے سمجھی جاسکتی ہے کہ فارمیسی برادری کا یہ پروفیشنل گروپ کے نام سے بننے والا یہ ٹولہ PPA کا انتہائی اعلیٰ طبقہ ہے۔ جو PPA اور فارماسٹ برادری کی پیشہ ورانہ نمائندگی کو اپنے والد محترم کی جا گیخیت ہے۔ فارمیسی کی قیادت و راہنمائی کو اپنا اصولی و قانونی حق غیث ہے۔ اور ماہرین ادویات کے حقوق کے لیے کسی بھی طرح کے خطرے اور نقصان سے احتراز (avoid) کرنا اپنی سرکاری ذمہ داری غیث ہے۔ کیونکہ یہ بنیادی طور پر اپنے مفادات کے غلام ہیں۔ سرکاری ملازم ہیں۔ حکومتی نمائندوں کی حیثیت سے ماہرین ادویات کے کسی بھی طرح کے پیشہ ورانہ مفادات کو پکچل کر ہر صورت میں حکومتی

فیصلہ جات کا نفاذ ان کے فرائض منصبی کا حصہ ہے۔ چنانچہ صوبہ پنجاب میں اس طرح کے سرکاری حکاموں کی بہتات ہے۔ یہاں PPA کی موجودہ منتخب کابینہ کے 54.16% پنجاب ہیلتھ ڈیپارٹمنٹ کے افسران ہیں۔ 37.5% تعلیمی اداروں کے اساتذہ اور 29.16% ڈرگ ریگولیشن کے سرکاری افسران ہیں۔ گویا صوبہ پنجاب میں سرکاری ہر کاروں کی مکمل گرفت ہے۔ جنگی موجودگی میں پیشہ فاریسی کے مفاد میں کسی بھی بڑے کام کی توقع نہیں کی جاسکتی۔

انتہائی عزیز فارماسٹ ساتھو! PPA کے اکثر و بیشتر لوگ بالواسطہ یا بلاواسطہ لاہور شہر سے تعلق رکھتے ہیں۔ مجوزہ منتخب صوبائی کابینہ کے 54.16% منتخب نمائندگان لاہور شہر سے تعلق رکھتے ہیں۔ چنانچہ صوبائی دارالحکومت میں مقیم ہونا بھی پروفیشنل گروپ کے نزدیک ایک معیار ٹھہرا۔ جس سے نہ صرف علاقائی عصبیت کی بو آتی ہے بلکہ شہروں کی بنیاد پر ماہرین ادویات کی منفی تخصیص کا پہلو اجاگر ہوتا ہے۔ آپ باقی شہروں کے ماہرین ادویات کی پیشہ ورانہ صلاحیت، تعلیمی قابلیت، ادویاتی تجربہ کاری اور سائنسی و تکنیکی تجربہ کاری کی نفی کرتے ہیں۔ جو نہ صرف فارماسٹ برادری کے لیے زہر قاتل ہے بلکہ ملکی قومی سطح پر بھی خطرناک ہے۔ جہاں بلوچستان میں پہلے ہی احساس محرومی ہے، KPK میں سیاسی و انتظامی بے چینی ہے۔ کراچی خون آلودہ ہے۔ اور اندرون سندھ کے باسی پورے پنجاب خصوصاً لاہور کے لیے اپنے مخصوص منفی جذبات رکھتے ہیں۔ چنانچہ پروفیشنل گروپ کی PPA کو قابو رکھنے اور شہر لاہور تک ہی محدود رکھنے کی منفی سوچ پیشہ فاریسی ہی نہیں بلکہ قومی سلامتی گچھیا بھی خطرناک ہے۔ جس سے سندھ و دیش، جناح پور، آزاد بلوچستان، کشمیر اور پختونوں کی مخصوص متعصبانہ سوچ کو تحریک ملتی ہے۔ مزید برآں؛ اس بدمعاش ٹولے نے آرٹیکل آف ایسوسی ایشن میں بھی جبریل سیکرٹری کے لیے لاہور میں مقیم ہونا لازمی لکھ دیا ہے۔ PPA کا مرکزی دفتر بھی لاہور میں بنا ڈالا ہے۔ حالانکہ اصولی و تکنیکی بنیاد پر کراچی ادویات سازی، خرید و فروخت اور درآمد و برآمد کا سب سے بڑا مرکز ہے۔ جس کے بعد سرکاری و قانونی اور تجارتی و پیدواری اعتبار سے اسلام آباد دوسرے نمبر پر آتا ہے۔ جو جغرافیہ اعتبار سے بھی کشمیر، KPK اور شمالی علاقہ جات کے قریب ہے۔ PPA پر غیر قانونی و غیر اخلاقی تسلط برقرار رکھنے کے لیے اس بد بخت ٹولے نے اس تنظیم کو مرکزی و صوبائی سطح پر رکھا ہوا ہے۔ حالانکہ آج کے دور میں تو اخباری و نشریاتی صحافت تک مقامی و شہری سطح تک آچکے ہیں۔ مگر ہم PPA کو ڈویژن ضلع اور تحصیل کی سطح پر نہیں لاسکے۔ ہم سے تو حکما، ہومیو پیتھک ڈاکٹرز، صحافی برادری اور تجارتی تنظیمیں کئی درجے بہتر ہیں۔ جنہوں نے شروع دن سے ہی مقامی سطح پر مسائل حل کرنے کے لیے اپنا شاندار پیشہ ورانہ ڈھانچہ وضع کیا۔ حتیٰ کہ اب تو وزارت صحت بھی تحلیل ہو چکی۔ ادویات و طبی شعبہ جات کو سرکاری طور پر بھی صوبائی و مقامی سطح پر منتقل کر دیا گیا ہے۔ مگر ہم شاید اپنی پیشہ ورانہ بددیانتی و بدنیتی کی وجہ سے اپنی پیشہ ورانہ نمائندہ تنظیم کو موثر انداز میں وضع نہیں کر سکے۔

محترم ساتھو! ایکشن 2014-16 میں سب سے زیادہ ووٹ حاصل کرنے والا امیدوار مرکزی صدر ہے۔ جنہیں کل 1532 ووٹ ملے جو پوری فاریسی برادری کا صرف 7.29% ہے۔ یعنی یہ صاحب اپنے تمام تر شخصی وزن، گروہی مادی وسائل، پیشہ ورانہ پس منظر اور سرکاری جاہ و جلال کو بروئے کار لاکر بھی ماہرین ادویات کے 92.71% لوگوں کا اعتماد

حاصل کرنے میں ناکام رہے۔ جنہوں نے بوجہ موجودہ کابینہ پر بھروسہ نہیں کیا یا انتخابی عمل میں حصہ ہی نہیں لیا۔ سب کم ووٹ جنرل سیکرٹری کو ملے۔ جسے صرف %7.09 (1473) فارماسٹوں کا اعتماد حاصل ہے۔ جبکہ بقیہ %92.99 لوگوں نے انہیں قطعی طور پر مسترد کر دیا۔ اسی طرح صوبہ پنجاب کے صدر محترم نے اپنی تعلیمی قابلیت، تدریسی پس منظر، گروہی سرکاری اختیارات کے غیر قانونی اور تنظیمی اسباب و وسائل کے غیر اخلاقی استعمال کے باوجود صرف 711 ووٹ لے سکے۔ جو صوبہ پنجاب کی کل فارمیسی برادری کا %7.11 ہے۔ چنانچہ یہ صاحب اپنے تمام تر جاہ و جلال، شان و شوکت اور اسباب و وسائل کو بروئے کار لاکر بھی %92.89 ماہرین ادویات کے پیشہ ورانہ اعتماد سے محروم رہے۔ سب سے کم ووٹ نائب صدر راولپنڈی کو ملے۔ جنہیں %6.23 (623) افراد کا اعتماد حاصل ہے جبکہ بقیہ %93.77 لوگوں نے انہیں مسترد کر دیا ہے۔ چنانچہ یہ بات طے ہو چکی موجودہ PPA کی مرکزی و صوبہ پنجاب کی منتخب قیادت کو %90 سے زائد فارماسٹ برادری نے مسترد کر دیا ہے۔ جو یقیناً قابل غور پہلو ہے۔

اب ذرا الیکشن کمیشن کا احوال ملاحظہ ہو۔ جس کی کلی بناوٹ (composition) سرکاری ملازمین پر مشتمل ہے۔ جناب چیف الیکشن کمشنر صاحب، پنجاب ہیلتھ ڈیپارٹمنٹ میں صوبائی کوالٹی کنٹرول بورڈ کے افسر ہیں۔ یہ صاحب ایسا لگتا ہے کہ انہوں نے پیشہ فارمیسی کے انتخابات میں اختیارات کے غیر قانونی استعمال اور بددیانتی و دھاندلی کرانے کا معاہدہ کیا ہوا ہے۔ یہ کسی ذمہ دار ٹھیکیدار کی طرح یہ مکروہ دھندا برپا کرتے ہیں۔ جو شخص اپنی انتخابی ذمہ داری کے اخلاقی و قانونی تقاضوں سے انصاف نہیں کر سکا۔ بھلا وہ اپنے رزق کا وسیلہ بننے والی تعلیم اور ہنر کے تقاضے کیسے پورے کر سکتا ہے۔ اس کی سرکاری ملازمت کی کارکردگی خاک ہو گئی؟ صوبہ پنجاب کے ادویاتی معیار کی بہتری میں کیا خدمات ہو گئی۔

دنیا کے کسی بھی انتخابی عمل میں چیف الیکشن کمشنر اور اس کے متعلقہ تنظیمی عمل کو بنیادی حیثیت حاصل ہوتی ہے۔ چنانچہ ہم یہاں امیدواروں کی سیاسی، گروہی اور فکری وابستگی سے ہٹ کر صرف انتخابی عمل ہی کا تحقیقی جائزہ لیں۔ تو یہ بات باآسانی محسوس کی جاسکتی ہے کہ سرکاری و حکومتی اختیارات کا غیر قانونی اور کھلم کھلا استعمال کیا گیا ہے۔ لاہور میں جناب چیف الیکشن کمشنر صاحب اور ان کو ہدایات جاری کرنے والے صوبہ پنجاب کے چیف ڈرگ کنٹرولر اور ان کے تمام تر سرکاری کارندے جلوہ افروز تھے۔ ملتان، خانیوال، بہاولپور، مظفر گڑھ، ڈی جی خان، راجن پور اور لیہ کو قابو کرنے کی ذمہ داری نشتر ہسپتال کے چیف فارماسٹ کو سونپی گئی۔ بہاولپور و دھراں اور بہاولنگر کے لیے اسلامیہ یونیورسٹی بہاولپور کے ایک پروفیسر کو نامزد کیا گیا۔ رحیم یار خان کے لیے مقامی ڈرگ انسپکٹر کو احکامات جاری کیے گئے۔ راولپنڈی اور اسلام آباد کے علاقہ کے لیے مقامی ڈرگ کنٹرولر کو نامزد کیا گیا۔ کراچی کے لیے ایک سابقہ ڈرگ کنٹرولر کو انتخابی منتظم بنایا گیا۔ جبکہ فیصل آباد اور سرگودھا کے لیے مقامی ڈرگ کنٹرولر کو انتخابی عمل کے انتظامات کا نگران نامزد کیا گیا۔ بلوچستان میں بھی ایک ہاسپٹل فارماسٹ کو انتخابی منتظم مقرر کیا گیا۔ گویا پورے پاکستان میں جہاں شرح تناسب (ratio proportion) کے اعتبار سے بھی غیر سرکاری فارماسٹ سرکاری سے کہیں زیادہ ہیں۔ ایک سوچے سمجھے منصوبے کے تحت طے شدہ انتخابات

(engineered election) کرائے گئے۔ الیکشن کمیشن نے اعداد و شمار اور عددی قوت کو نظر انداز کر کے سرکاری اختیارات کے غیر قانونی استعمال کا بہترین سامان فراہم کیا۔ حالانکہ یہ مراعات یافتہ طبقہ پوری فارماسٹ برادری کا 15% سے زیادہ نہیں ہے۔ جو سرکاری ادویاتی اختیارات کا حامل ہے۔ بین الاقوامی ادویات و صحت کے اداروں پر قابض ہے۔ پیشہ فاریسی کے سیاہ و سفید کا مالک اور ادویات کی دنیا کا بے تاج بادشاہ ہے۔ گویا یہ ایک محدود طبقہ سرکاری اختیارات کے ناجائز استعمال سے نہ صرف ماہرین ادویات کی مضبوط پیشہ ورانہ نمائندگی کو مجروح کرتا ہے۔ بلکہ ملک و قوم کو معیاری ادویاتی نظام کی فراہمی میں رکاوٹ بننے کا مجرمانہ کردار ادا کر رہا ہے۔ جو یقیناً ایک غیر منطقی اور مکروہ فعل ہے۔ جس کی جتنی مذمت کی جائے کم ہے۔

بہت محترم فارماسٹ بھائی اور بہنوں! میں اپنے پورے وثوق سے تو یہ بات نہیں کہہ سکتا۔ مگر قرآن کہتے ہیں کہ شاید سیکرٹری ہیلتھ نے پنجاب ہیلتھ ڈیپارٹمنٹ کے فارماسٹ افسران کو اختیارات کے ناجائز استعمال کی کھلی چھٹی دی ہے۔ خصوصاً چیف الیکشن کمشنر صاحب جو صوبائی کوالٹی کنٹرول کے انچارج بھی ہیں۔ اور چیف ڈرگ کنٹرولر جو پروٹیشنل گروپ کے سربراہ (god father) ہیں، نے سرکاری اختیارات کا ببا ننگ دہل استعمال کیا۔ منطقی اعتبار سے سرکاری اختیارات کے غیر قانونی استعمال کا سہرا جناب وزیر اعلیٰ پنجاب کے سر ہے۔ جو سارے صوبائی اداروں کے سربراہ ہیں۔ ہر ادارے کی تمام تر سرگرمیوں کے براہ راست ذمہ دار ہیں۔ متعلقہ سرکاری افسران کے ہر فیصلے پالیسی، نوٹیفیکیشن اور ریگولیشن میں ان کی منشاء اور مرضی شامل ہوتی ہے۔ چنانچہ ہم مطالبہ کرتے ہیں کہ فارماسٹ برادری کے اس پیشہ ورانہ انتخابات میں سرکاری اختیارات کے غیر قانونی استعمال کی سرکاری سطح پر تحقیق کی جائے۔ متعلقہ افراد کے اس مکروہ جرم کی تفتیش کی جائے۔ ان کو ایسی عبرتناک سزا دی جائے کہ آئندہ کسی سرکاری افسر کو اپنے سرکاری اختیارات کے غیر قانونی استعمال کی جرأت نہ ہو۔ ورنہ پوری قوم کے ساتھ فاریسی برادری بھی پینتیس (35) پینکچر کی افسانوی کہانی کو سچ مان لیں گے۔ مقناطیسی سیاسی کی عدم دستیابی کا یقین نہیں کریں گے۔ الیکشن کمیشن کے لیے رفعت و بے حیثیت ہونے کے قائل ہو جائیگے۔ نادرا کے سربراہ کو انتخابی عمل کے معائنہ کاری سے انکار نہ کرنے کی پاداش میں عہدہ سے برخاستہ کرنے کے پس منظر سے آگاہ ہو جائیگی۔ میرے محترم فارماسٹ بھائیو اور بہنو! بات صرف یہی ختم نہیں ہو جاتی۔ بلکہ اس کے اثرات و نتائج دور تک جاتے ہیں۔ کیونکہ پیشہ فاریسی کی یہ غیر قانونی، کمزور، لاغر اور کسی بھی اخلاقی جواز سے خالی قیادت کوئی نمایاں کام کرنے کی صلاحیت نہیں رکھتی۔ بلکہ شاید انہیں پیشہ فاریسی کے مسائل کا صحیح ادراک بھی نہ ہو۔ یہی وجہ ہے کہ یہ کبھی آواری ہوٹل میں ہوتے ہیں۔ کبھی کسی ادویاتی تعلیمی ادارے میں کسی ورکشاپ کی صدارت فرما رہے ہوتے ہیں۔ کبھی پرل کا ٹینٹنٹل ہوٹل میں نظر آتے ہیں۔ کبھی لاہور جحانہ میں کسی شخصیت کو استقبالیہ دیتے ہیں۔ کبھی 488/G جو ہر ٹاؤن میں بڑے کھانے کا احتمام کرتے ہیں۔ یہ دو سال اسی طرح عیاشی کریں گے۔ قیادت کی مراعات سے محض ہونگے۔ پھر دوبارہ اپنے عہدوں اور سرکاری اختیارات کا غیر قانونی استعمال کریں گے۔ ماہرین ادویات کو ہراساں کر کے اپنا مکروہ تاریخی کھیل کھیلیں گے۔ لیکن فاریسی

کے حقیقی اور بنیادی مسائل کو کبھی حل نہیں کریں گے۔ یہ تو ابھی تک شہر فیصل آباد کے رہائشی حافظ صدیق سیفی کی دادرسی نہیں کر سکے۔ جس نے 18 جنوری 2011 کو 5:57am پر اسی گروپ کے PPA کے صدر کے نام پیشہ وراہہ ظلم و نا انصافی کے خلاف مدد کے درخواست کی تھی۔ آج اس خط کو چوتھا سال ہو گیا ہے۔ مگر اسکے مسائل جوں کے توں ہی ہیں۔ اگر ہم ان کے مکروہ کردار کو مزید کھل کے بتانا چاہیں۔ تو صورتحال کچھ یوں ہوگی۔ کہ مریض دوائی مانگے اور یہ کہیں کہ لسی پیو۔ جانا کراچی ہو یہ کہیں پشاور کا ٹکٹ لے لو۔ بھوکا روٹی مانگے یہ کہیں نماز پڑھو۔ سوال گندم کریں گے یہ جواب چنادیں گے۔ جو بتانے والی بات ہے وہ یہ ہے کہ اس بددیانت گروہ کو ماہرین ادویات کے حقیقی مسائل تک کا ادراک نہیں۔ ان لوگوں کی ترجیحات ہی کچھ اور ہیں۔ یہ کبھی کوئی سنجیدہ کوشش نہیں کریں گے۔

اگلی بات جو میں اپنے فارماسٹ بھائیوں کے گوش گزار کرنا چاہوں گا۔ کہ PPA کی موجودہ منتخب کابینہ، عملی طور پر حکومت پاکستان اور ہیلتھ ڈیپارٹمنٹ کی متبادل اجتماعیت (B-team) ہے۔ یہ وہی بات کریں گے جو سیکرٹری ہیلتھ، وزیر مملکت یا وزیر اعلیٰ صاحب کریں گے۔ یہ حکومتی فیصلے سے ہٹ کر، فارماسٹ برادری کے مفاد میں ایک لفظ بھی کہنے کی جرات نہیں رکھتے۔ یہ اپنی برادری کے حقوق کا تحفظ نہیں بلکہ سرکاری فیصلوں کا نفاذ کریں گے۔ سرکاری حکمت عملی (Policies) کا نفاذ (Enforcement) کریں گے۔ چنانچہ اصولی اعتبار سے PPA اپنی حقیقی افادیت کھوپچی ہے۔ یہ ایسا چراغ ہے جس کی روشنی نہیں۔ ایسی دوا ہے جس میں اثر نہیں۔ ایسی گاڑی ہے جو چلتی نہیں۔ ایسا کارخانہ ہے جہاں کچھ نہیں بنتا۔ ایسی تنظیم ہے جسکے اپنے ارکان کی کثیر تعداد انہیں ناپسند کرتی ہے۔ لیکن سوال یہ ہے کہ اس چراغ کو روشن، دوا کو موثر، گاڑی کو چلتا ہوا، اور تنظیم کو ہر دلعزیز کیسے بنایا جائے۔ تو احباب گرامی اس کا حل تلخ اور دشوار ضرور ہے۔ مگر ناممکن نہیں۔ ہمیں PPA ہی نہیں بلکہ پروفیشنل گروپ سے بھی ملک دشمن، غدار اور قومی سلامتی کے لیے خطرہ بن جانے والے لوگوں کو نکالنا ہوگا۔ ان بددیانت لوگوں کی شناخت قطعاً دشوار نہیں۔ کیونکہ گزشتہ دو دہائیوں سے نہ ان کے لچھن بدلے۔ نہ لہجے میں تبدیلی آئی۔ نہ انداز و بیان میں تغیر برپا ہو۔ چنانچہ ہمیں ان کے خلاف یکسو و یکجان ہونا ہوگا۔ ان کی شناخت اور پہچان میں پوری برادری کی راہنمائی کرنا ہوگی۔ ان کی کڑی نگرانی اور ہر سطح پر ہر نوعیت کا پیچھا کرنا ہوگا۔

آخری بات جو آج کی اس تحریر کو توسط سے کہنا چاہیں گے کہ PPA پر مسلط پروفیشنل گروپ کو اپنی طاقت کا زعم ہوگا۔ سرکاری اختیارات اور جاہ و جلال کا بہت مان ہوگا۔ لیکن ہم فارماسٹ الائنس کے توسط سے ان کے تمام تر غرور و تکبر، شان و شوکت اور جاہ و جلال کو اپنے پاؤں کی نوک پر رکھتے ہیں۔ ہم ان کے سرکاری اختیارات کے غلط استعمال سے خوفزدہ و ہراساں کرنے کی تمام تر ترکیبوں کو ان کے منہ پر مارتے ہیں۔ ہم جناب وزیر اعلیٰ پنجاب کو یہ پیغام دینا چاہیں گے۔ جناب اعلیٰ آپ اپنے ان سرکاری حرکات کے ذریعے فارماسٹ برادری کو غلام بنانے کی کوششیں چھوڑ دیں۔ ہم چیف سیکرٹری، سیکرٹری ہیلتھ اور قابل احترام وزیر مملکت ڈرگ ریگولیٹری اتھارٹی سے بھی گزارش کریں گے کہ سرکاری اختیارات کے غیر قانونی استعمال کے ذریعے قوم کو بہتر ادویاتی سہولیات کی فراہمی میں رکاوٹیں کھڑی کرنا چھوڑ دیں۔ یہ

صرف فارماسسٹ برادری ہی نہیں بلکہ پوری قوم کے ساتھ بددیانتی و ناانصافی ہے۔ لہذا ہم نہ ان کے سرکاری اختیارات سے مرعوب ہیں۔ نہ ان کے اسباب و مسائل سے خوفزدہ ہیں۔ ہم ان کا سینہ سپر ہو کر مقابلہ کریں گے۔ ان کے مکرو فریب کے سامنے سیسہ پلائی دیوار بن جائیں گے۔ قوم کو غیر معیاری ادویاتی نظام کی فراہمی کے خلاف کسی قربانی سے دریغ نہیں کریں گے۔ اور اپنی مقدس جدوجہد کو ہمیشہ جاری رکھیں گے۔ کیونکہ دنیا میں فیصلے اسباب و وسائل اور قوت و اختیارات کی بنیاد پر نہیں ہوتے بلکہ مقصد کی سچائی اور منزل کی اونچائی کی بنیاد پر ہوتے ہیں۔ جس کا قرآن نے بھی فیصلہ کیا ہے؛۔

جاء الحق و ذہق الباطل ان الباطل کان ذہوکا۔

ترجمہ: ”بیشک جب حق آتا ہے تو باطل چلا جاتا ہے۔ بے شک باطل جانے ہی کیلئے ہے۔“۔

فارماسسٹ الائنس۔ پاکستان فارماسسٹ اسوسی ایشن۔